

24 ta' Ġunju, 1961

Imħallef:—

**Onor. Dr. W. Harding, C.B.E., K.M., B.Litt., LL.D.**

Il-Pulizija

versus

John Briguglio

**Ricettazzjoni — Element Intenzjonali.**

*Il-propożizzjoni illi, b'leż ma jkunx hati ta' ricettazzjoni, min jakkwisla oġġett għandu juża d-diligenza ta' missier tafteb tal-familja b'leż jaccerta ruhu li dak l-oġġett ma għandux provenjenza illegittima. mh'fex interament zbaljata, imma mill-banda l-oħra għandha tiġi kwalifikata; għalhekk, fu-waqt illi f'materja civili n-nuqqas ta' diligenza tal-'buon padre di famiglia' jikkostitwixxi negligenza. f'il-kriminal teħtieġ neoliġenza fi grad akbar. sab'leż ikun hemm impu-tabbilità kriminali. Għalhekk, di' il-propożizzjoni għandha*

*tigi modifikata fis-sens illi "in criminalibus", a differenza ta' "civiliter", mhix biżżejjed in-negliġenza li hi semplicement l-ommissjoni tad-dilġenza tal-"buon padre di famiglia", imma teħtieġ negliġenza fi grad tali li tammonta għal "criminal misconduct", generalment imsejha "gross negligence".*

*Min jakkwista oġġett taħt ċirkustanzi li fihom imissu jissuspetta li dak l-oġġett kellu provenjenza illeġittima, u ntant ma jagħmel xejn biex jikkontrolla dik il-provenjenza, u jagħlaq għajnejh, huwa hati ta' din in-negliġenza, u kwindi ta' riċettazzjoni.*

**Il-Qorti:—** Rat l-att tar-rinviju tal-Attorney General tas-6 ta' Mejju 1961, tal-attijiet ta' kumpilazzjoni fi-ismijiet fuq imsemmija, sabiex il-Qorti Kriminali tal-Magistrati ta' Malta bħala Qorti ta' Gudikatura Kriminali tiddeċidi fuq l-imputazzjoni tal-imputat, il-Belt Valletta u bnaċċijiet oħra f'Malta, f'dawn l-aħħar tnax il-xahar, xjentement laqa' għandu, jew xtara, saqqu u żewġ imħadded li l-valur tagħhom huwa iżjed minn £3 iżda anqas minn £10, liema saqqu u żewġ imħadded kienu gejjin minn qerq jew akkwistati b'reat;

Rat l-attijiet tal-kumpilazzjoni fi-ismijiet fuq imsemmija;

Rat is-sentenza ta' dik il-Qorti tal-15 ta' Mejju 1961, li biha sabet lill-imputat hati, u kkundannatu għall-piena ta' tliet xhur lavuri furzati;

Rat ir-rikors tal-imputat, li bih appella u talab li s-sentenza fuq imsemmija tigi revokata, u li hu jigi liberat;

**Trattat l-appell;**

**Ikkunsidrat;**

Din il-Qorti bħal l-Ewwel wahda, hi soddisfatta li l-każ hu pruvat; għaliex jikkonkorru t-tliet rekwiżiti li jeh-tiegu biex jigi ntegrat ir-reat ta' riċettazzjoni. F'dan il-każ, jirriżulta li l-oġġetti kienu misruqa, li l-appellant

xtrahom, u li fil-mument tal-akkwist hu kien jaf bil-provenzenza illegittima tagħhom (App. Krim. "Pul. vs. Bugelli", 24 ta' Jannar 1942);

Inghad mid-difiza li l-Magistrat applika skorrettament, kwantu għall-element tax-"scienter", ir-regola tad-diligenza tal-"buon padre di famiglia", fis-sens li l-Magistrat qal li, kieku l-appellant uza d-diligenza tal-"buon padre di famiglia", hu kien imissu jkun jaf li l-oġġetti kienu gejjin minn serq;

Għalkemm il-propożizzjoni mhijiex, kif sostniet id-difiza, interament żbaljata, però, bir-rispett kollu għall-Magistrat, għandha tiġi kwalifikata. F'materja ċivili, innuqqas tad-diligenza tal-"buon padre di famiglia" jikkostitwixxi n-negligenza. Izda fil-kriminal teħtieġ negligenza "fi grad akbar" sabiex jista' jkun hemm imputabbiltà kriminali. Qal Lord Porter, in Riddel v. Reid (1943) A.C. 131:— "A higher degree of negligence has always been demanded to establish a criminal offence than is sufficient to create criminal liability". Lord Hewart, in R. v. Bateman (1925), 94 L.J. K.B. 791, qal:— "In the civil action, if it is proved that A fell short of the standard of reasonable care required by law, it matters not how far he fell short of that standard.....; in the criminal action, on the contrary, the amount and degree of negligence are the determining question". U Lord Atkin, fil-kawża Andrews v. Director of Public Prosecutions (1937), A.C. 576, esprima ruħu hekk:— "Simple lack of care such as will constitute civil liability, is not enough; for the purpose of the criminal law there are degrees of negligence....." U fit-test "Criminal Law" ta' Harris & Wilshere jinghad hekk:— "It must however be noted that the test of responsibility for negligence is not the same in criminal proceedings as in civil proceedings. In an action for damages for injury caused by the negligence of the defendant, no question of 'mens rea' arises, and the test of the defendant's liability to make compensation is whether he did or omitted to do something which in the circumstances would not have been done or omitted by a reasonable man..... In criminal proceedings, on the other hand, the liability of the accused person depends upon the existence of 'mens rea', and the

test accordingly is whether he was guilty of such culpable negligence as "amounted to criminal misconduct deserving of punishment" (pp. 21-22);

Għalhekk, il-propożizzjoni enunċjata mill-Ewwel Qorti għandha tiġi kwalifikata fis-sens li "in criminalibus" a differenza ta' "civiliter", mhix biżżejjed in-negligenza li hi sempliċement l-ommissjoni tad-diligenza tal-"buon padre di famiglia", imma tehtieg negligenza fi grad tali li tamonta għal "criminal misconduct", generalment imsejha "gross negligence";

Zgumbrat dan il-pont, din il-Qorti ssib l-element tax-"scienter", fil-kawża prezenti ta' riċettazzjoni, fiċ-ċirkustanzi tal-każ. Dak li jissejjaħ "in subjecta materia" "guilty knowledge" jista' jiġi pruvat jew "directly" jew "circumstantially" (ara Archbold, p. 795, 1959 edition). Jgħid il-Gleaville Williams, fit-test "Criminal Law", p. 127:—"On a charge of receiving it is sufficient that the accused believed the goods were stolen, i.e. probably stolen..... his omission to enquire in the case of his knowledge of probability would, it is submitted, be accounted knowledge";

Fil-każ prezenti, jirrizulta mill-provi li l-appellant kien jaf li Pond, li beghlu s-saqqu u l-imhadded, u li hu kien jikkonoxxi minn żmien, kien waiter, u mhux neguzjant ta' ogġetti simili, u lanqas biss neguzjant ta' xi xorta. L-appellant xtara l-ogġetti mill-idejn, fil-għaxija, fuq il-Kastilja. Ftiehem prezz baxx. In segwitu, hu rtira l-ogġetti "alla chetichel'a" b'il-lejl, minn kamra ta' kerrejja, tant fid-dlam li xieghelu s-suffarini biex jaraw. Il-mitrah kien g'did, tant li kien għad għandu l-involukru tal-plastic; u għalhekk l-appellant ma setgħax jaħseb li kienet xi okkażjoni ta' sekonda man. L-appellant ma staqsa bl-ebda mod mnejn il-bejjiegħ kien gieb l-ogġetti, u kkorda bla ma lanqas rahom. Għax qabillu, l-appellant għalaq għajnejh (ara anki konsiderazzjonijiet żvolti fl-appell "Pul. vs. Tabone", deċiża il-lum stess minn din il-Qorti);

Għal dawn il-motivi;

T'ddecidi bil'i tirrospingi l-appell u tikkonferma s-sen-  
tenza appellata.

---